

जाहिरात
नियोजन विभाग
महाराष्ट्र शासन
 हुतात्मा राजगुरु चौक,
 मंत्रालय, मुंबई- ४०० ०३२.

सामान्य प्रशासन विभाग शासन निर्णय क्रमांक : संकीर्ण -२७१५/प्र.क्र.१००/१३, दिनांक १७ डिसेंबर, २०१६ मधील तरतूदीनुसार सेवानिवृत्त अवर सचिव, इतर अधिकारी व कर्मचारी यांच्या सेवा “सेवा करार” पद्धतीने विषयनिहाय एमपॅनलमेंट करून घ्यावयाची आहे.

२. नियोजन विभागाकडे सोपविषयात आलेले विवक्षित प्रकारचे कामकाज पार पाडण्यासाठी “सेवा करार” पद्धतीने विषयनिहाय एमपॅनलमेंट करून घ्यावयाची आहे.

सेवानिवृत्त अधिकारी व कर्मचारी यांची संख्या खालील प्रमाणे राहील:-

अ.क्र.	सेवानिवृत्त अधिकारी व कर्मचारी यांचे संवर्ग	पदे
१	अवर सचिव	१
२	कक्ष अधिकारी	२
३	सहायक कक्ष अधिकारी	३
४	उच्चश्रेणी लघुलेखक (मराठी व इंग्रजी)	१
५	निम्नश्रेणी लघुलेखक	१

३. नियोजन विभागाच्या संकेत स्थळावर (<http://planning.maharashtra.gov.in>) या बाबतची अधिक माहिती उपलब्ध आहे. इच्छुक सेवानिवृत्त अवर सचिव, इतर अधिकारी व कर्मचारी यांनी संकेतरथळावरील उपलब्ध माहिती पाहून उप सचिव (आस्थापना), नियोजन, सहावा मजला, विस्तार इमारत, मंत्रालय, मुंबई ४०००३२ यांचेकडे दि.२७/०९/२०२१ पर्यंत पोहचतील अशा प्रकारे अर्ज करावा.

(प्र.सं.महाले)
 उप सचिव, नियोजन विभाग
 ०२२-२२०२४९२० /०२२-२२७९३६३९

(i) विवक्षित कामाचे स्वरूप :-

- 1) राज्य कार्यक्रम (State Plan) आखणीअंतर्गत प्रशासकीय विभागांकडून त्यांच्या नियतव्यय मागण्या (Demands of Outlay) व पुरवणी मागणी (Supplementary Demands) बाबत योजना प्रणाली (MPSIMS) द्वारे नियोजन व व्यवस्थापन करणे.
- 2) सर्वसाधारण कार्यक्रम (General Plan), अनुसूचित जाती घटक कार्यक्रम (SCSP) व आदिवासी घटक कार्यक्रम (TCP) तसेच जिल्हा वार्षिक योजना (District Annual Plan) करीता निधी वितरण करणे व आर्थिक वर्षात त्या संबंधात प्रशासकीय विभागांकडून पाठविले जाणारे विविध प्रस्तावासंदर्भातील कामकाज पहाणे.
- 3) संयुक्त राष्ट्रासंघाने (United Nations) कडून निश्चित करण्यात आलेली शाश्वत विकाय ध्येये (SDG) साध्य करण्याकरिता हाती घेतल्या जाणा-या विविध उपक्रमाबाबत संबंधित प्रशासकीय विभाग व कार्यवाही यंत्रणा यांचेशी समन्वय करणे.
- 4) मानव विकास कार्यक्रम (Human Development Program) संबंधात विभागीय आयुक्त व जिल्हाधिकारी तसेच मानव विकास आयुक्त यांच्यासमवेत समन्वय करून विविध कामे / योजनांबाबत नियोजन व व्यवस्थापन करणे.
- 5) आमदारांचा स्थानिक विकास कार्यक्रम विषयक जिल्हाधिका-यांकडून येणा-या प्रस्तावाबाबत कार्यवाही तसेच संनियंत्रण व खर्चाचा ताळमेळ इत्यादी कामकाज करणे.
- 6) अपर मुख्य सचिव, नियोजन विभाग यांनी विवक्षितपणे सोपवितील अशी महत्वाची कामे करणे
- 7) नियोजन विभागातील उपसचिव स्तरावरील अधिका-यांकडील वरील विवक्षित कामासाठी मराठी व इंग्रजी लघुलेखकांसंबंधीत कालबद्ध कामकाज करणे.

ii) सेवानिवृत्त अधिकारी / कर्मचारी यांचे संवर्ग

- अ) अवर सचिव (गट- अ, राजपत्रित) एकूण पद १
उपरोक्त “१” येथील १-६ येथे नमूद केलेल्या कामांसाठी संबंधित उप सचिव यांना सहाय्य करणे.
 - आ) कक्ष अधिकारी (गट-ब राजपत्रित) एकूण पदे-२
उपरोक्त “१” येथील क्रमांक १-६ येथे नमूद केलेल्या कामांसाठी संबंधित उप सचिव व अवर सचिव यांना सहाय्य करणे.
 - इ) सहायक कक्ष अधिकारी (गट ब अराजपत्रित) एकूण पदे-३
उपरोक्त “१” येथील क्रमांक १-६ येथे नमूद केलेल्या कामांसाठी संबंधित कक्ष अधिकारी यांना सहाय्य करणे.

ई) उच्चश्रेणी लघुलेखक (मराठी व इंग्रजी) एकूण पदे-१

उपरोक्त “i” येथील क्रमांक १-६ येथे नमूद केलेल्या कामकाजासाठी नियोजन विभागाच्या संबंधित उप सचिवांनी किंवा अवर सचिव यांनी दिलेल्या महत्वाच्या विषयावरील मराठी व इंग्रजी लघुलेखन व टंकलेखनाची कामे करणे.

उ) निम्नश्रेणी लघुलेखक एकूण पदे-१

उपरोक्त “i” येथील क्रमांक १-६ येथे नमूद केलेल्या कामकाजासाठी व नियोजन संबंधित उप सचिवांनी किंवा अवर सचिव यांनी दिलेले मराठी लघुलेखन व टंकलेखनाची कामे करणे.

(iii) अटी व शर्ती :

- १) **विषयनिहाय एमपॅनलमेंट:** सामान्य प्रशासन विभागाच्या शासन निर्णय क्रमांक : संकीर्ण २७१५/प्र.क्र.१००/१३, दिनांक १७ डिसेंबर, २०१६ अनुसरून सेवानिवृत्त अवर सचिव, इतर अधिकारी व कर्मचारी यांच्या विवक्षित सेवा व कामांसाठी विषयनिहाय “एमपॅनलमेंट” करण्यात येईल.
- २) **कामकाजाचा अनुभव:** अर्थसंकल्पीय कामकाजाचा तसेच प्रशासकीय विभागातील कार्यक्रम / योजनांबाबत माहिती असणे आवश्यक. नियोजन व वित्त विभागातील कामाचा अनुभव असलेले सेवानिवृत्त अवर सचिव, इतर अधिकारी व कर्मचारी यांना “सेवा करार” पद्धतीने नियुक्तीच्या वेळी प्राध्यान्य देण्यात येईल.
- ३) **मासिक पारिश्रमिक :** सामान्य प्रशासन विभाग शासन निर्णय क्रमांक संकीर्ण-२७१५/प्र.क.१००/१३, दि. १७ डिसेंबर, २०१६ मधिल २(अ) ड), १ (क) प्रमाणे: सेवानिवृत्त अधिकाऱ्यांची विहीत कार्यपद्धतीचे पालन करून करार पद्धतीने नेमणूक करतांना त्यांना अशा नियुक्तीच्या वेळी महागाई भत्यासह मिळत असलेल्या निवृत्तीवेतनाएवढी रक्कम (अंशराशीकृत निवृत्तीवेतन वगळून) त्यांचे मासिक परिश्रमिक म्हणून निश्चित करण्यात यावे आणि एकदा निश्चित करण्यात आलेले परिश्रमिक त्यांच्या करार पद्धतीने नियुक्तीच्या कालावधीसाठी प्रथम जास्तीत जास्त १ (एक) वर्ष राहील व वाढविल्यास जास्तीत जास्त ३ (तीन वर्षे) राहील. तसेच नियुक्तीच्या कालावधीत कोणतीही आगाऊ सूचना न देता करार पद्धतीवरील सेवा समाप्त करण्याचे अधिकार नियुक्ती प्राधिकारी यांना राहतील त्यासाठी कारणे देणे नियुक्ती प्राधिकाऱ्यावर बंधनकारक राहणार नाही.
- ४) **भत्ते :-** सामान्य प्रशासन विभाग शासन निर्णय दि. १७ डिसेंबर, २०१६ मधिल २(अ) ड), (२) प्रमाणे: निश्चित होणाऱ्या मासिक परिश्रमिकाच्या “जास्तीत जास्त २५%” इतक्या मर्यादेपर्यंत एकमुस्त रक्कम “निवास भत्ता, प्रवास भत्ता आणि दूरध्वनी भत्ता” या सर्व भत्यांपोटी प्रतिमाह अनुज्ञेय असेल. सदर रक्कम नियुक्त करावयाच्या अधिकारी व कर्मचारी यांची कार्यक्षमता, कार्यकुशलता, त्यांना पुरविण्यात आलेल्या सोसीसूविधा इ.बाबी विचारात घेऊन निश्चित करण्यात करण्यात येईल.
- ५) **प्रवास भत्ता व दैनिक भत्ता :-** सामान्य प्रशासन विभाग शासन निर्णय क्रमांक : संकीर्ण -२७१५/प्र.क्र.१००/१३, दिनांक १७ डिसेंबर, २०१६ मधील तरतूदीनुसार करार

पद्धतीने नियुक्त करण्यात आलेल्या व्यक्तीस आवश्यक प्रसंगी दौरा करावा लागल्यास त्यांना त्यांच्या सेवानिवृत्तीवेळच्या वेतनमानास अनुसरून प्रवासभत्ता व दैनिक भत्ता अनुज्ञेय राहील.

- (iv) **अर्ज करण्याची प्रणाली:** नियोजन विभागात “सेवा करार” पद्धतीने काम करण्यस इच्छुक असणा-या सेवानिवृत्त अवर सचिव, इतर अधिकारी व कर्मचारी यांनी सोबतच्या नमुन्यातील अर्ज को-या कागदावर सुवाच्य अक्षरात लिहावा अथवा टंकलिखित करावा. व आवेदन अर्ज दि. २७-०९-२०२१ पर्यंत “उप सचिव (आस्थापना)”, नियोजन विभाग, ६ वा मजला, (विस्तार इमारत), हुतात्मा राजगुरु चौक, मंत्रालय, मुंबई ४०००३२ या पत्यावर नोंदणीकृत पत्राने किंवा hemant.bhangale@nic.in या ई-मेलवर पोहचेल अशा रीतीने पाठवावा. तदनंतर प्राप्त झालेल्या अर्जावर कार्यवाही करण्यात येणार नाही. या संदर्भातील कोणत्याही पत्रव्यवहाराची दखल घेतली जाणार नाही.

अर्जाचा नमुना

नियोजन विभागाकडे सोपविण्यात आलेले विवक्षित प्रकारचे कामकाज पार पाडण्यासाठी सेवानिवृत्त अवर सचिव (गट अ राजपत्रित) / कक्ष अधिकारी (गट-ब राजपत्रित) / सहायक कक्ष अधिकारी (गट-ब अराजपत्रित) / उच्चश्रेणी लघुलेखक (मराठी व इंग्रजी) (गट-ब अराजपत्रित) / निम्नश्रेणी लघुलेखक (गट-ब अराजपत्रित) यांच्या “सेवा करार” पद्धतीने विषयनिहाय एमपॅनलमेंट करण्यासाठी अर्ज.


- १) अर्जदाराचे संपूर्ण नाव : _____
- २) अर्जदाराचा संपूर्ण पत्ता : _____
- ३) सेवानिवृत्तीच्या वेळेचे पदनाम :_____
- ४) ई-मेल व भ्रमणधनी :_____
- ५) जन्म दिनांक व वय :_____
- ६) शैक्षणिक अर्हता :_____
- ७) कामाचा अनुभव :_____

मी उपरोक्त पदावर “सेवा करार” पद्धतीने नियुक्तीबाबतची जाहिरात व नियोजन विभागाच्या संकेतस्थळावरील माहिती व सूचना काळजीपूर्वक वाचली असून त्यातील सर्व अटी व शर्ती मला मान्य आहेत.

ठिकाण :-

दिनांक :-

अर्जदाराचे नाव व स्वाक्षरी



शासकीय/ निमशासकीय सेवानिवृत्त
अधिकाऱ्यांच्या सेवा करार पद्धतीने
विवक्षित कामासाठी घेणे

महाराष्ट्र शासन
सामान्य प्रशासन विभाग
शासन निर्णय क्रमांक : संकीर्ण-२७१५/प्र.क्र.१००/१३
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : १७ डिसेंबर, २०१६

वाचा : शासन निर्णय, सामान्य प्रशासन विभाग, क्रमांक: संकीर्ण-२७१५/प्र.क्र.१००/१३
दि. ८ जानेवारी, २०१६ व दि. २ मार्च, २०१६

प्रस्तावना :-

सेवानिवृत्त अधिकारी / कर्मचारी यांच्या सेवा विषयनिहाय एमपॅनलमेंट (Empanelment) करून करार पद्धतीने घेण्याबाबतचा निर्णय शासनाने घेतला असून त्याबाबतचा शासन निर्णय, सामान्य प्रशासन विभाग, क्रमांक: संकीर्ण-२७१५/प्र.क्र.१००/१३, दि. ८.१.२०१६ रोजी निर्गमित करण्यात आलेला आहे. दि. २ मार्च २०१६ च्या शासन निर्णयानुसार पॅनलला (सूचीला) मान्यता देणे आणि नियुक्ती करणेबाबतचे अधिकार विभागप्रमुखांना प्रदान करण्याचे अधिकार प्रशासकीय विभागांस देण्यात आलेले आहेत.

उक्त शासन निर्णयातील तरतुदीनुसार कंत्राटी तत्वावर नेमण्यात येणाऱ्या अधिकारी/कर्मचारी यांच्या मासिक पारिश्रमिकाची परिगणना करताना अडचणी उद्भवत असल्याने त्यामध्ये योग्य ती सुधारणा करणे; त्याचप्रमाणे काही मंडळे, महामंडळे, प्राधिकरणे यांना उक्त शासन निर्णयातील तरतुदी शिथिल करण्याची बाब शासनाच्या विचाराधीन होती. त्यानुसार शासनाने खालीलप्रमाणे निर्णय घेतलेला आहे.

शासन निर्णय -

१. दि. ८.१.२०१६ व दि. २.३.२०१६ हे दोन्ही शासन निर्णय अधिक्रमित करण्यात येत असून खालीलप्रमाणे सर्वसमावेशक निर्णय घेण्यात येत आहे.
२. प्रशासकीय विभाग व त्यांच्या अधिनस्त कार्यालयातील विविध विषयांसंदर्भात “विवक्षित सेवा/कामांसाठी” विषयनिहाय एमपॅनलमेंट (Empanelment) करून सेवानिवृत्त अधिकाऱ्यांच्या सेवा करार पद्धतीने उपलब्ध करून घेता येतील. उदा. आस्थापनाविषयक बाबी/ सेवाप्रवेश नियम, पायाभूत सुविधा निर्मिती, नागरी सेवा पुरविणे, विशेष गुप्त वार्ता, योजनांचे मूल्यमापन इत्यादी, आवश्यकतेप्रमाणे इतर विवक्षित सेवा/कामांचा यामध्ये समावेश करता येईल. त्याकरिता पुढीलप्रमाणे कार्यपद्धती विहीत करण्यात येत आहे -

अ) निवडप्रक्रिया व नियुक्ती -

- १) नामिकासूची (Panel) - करार पद्धतीने “विवक्षित कामांसाठी” नेमूका करताना पारदर्शक पद्धतीचा अवलंब करण्यात यावा. विहीत पद्धतीने जाहिरात देऊन “विवक्षित कामांसाठी” पात्र सेवानिवृत्त अधिकाऱ्यांकडून अर्ज मागविण्यात यावेत. जाहीरातीमध्ये नामिकासूचीत नियुक्त करावयाच्या एकूण व्यक्तिंची संख्या, विवक्षित कामाचे स्वरूप, कालावधी आणि देय मासिक पारिश्रामिक (शासन निर्णयातील ड (१) (क) च्या अनुषंगाने)

यांचा उल्लेख करण्यात यावा आणि प्राप्त अर्जातून पात्र उमेदवाराची निवड करून नामिकासूची (Panel) नियुक्तीसाठी सक्षम प्राधिकारी यांनी तयार करावी.

- २) **नामिकासूचीची (Panel) वैधता** - सदर नामिकासूचीतील व्यक्तिमधूनच करार पद्धतीने नियुक्ती करण्यात यावी. सदर नामिकासूचीची वैधता जास्तीत जास्त ३ वर्षे राहील तसेच त्या सूचीचा वार्षिक आढावा घेण्यात यावा.
- ३) **एमपॅनलमेंटचा कालावधी** - विवक्षित कामाचे स्वरूप आणि व्याप्ती विचारात घेऊन ते काम पूर्ण करण्याचा कालावधी सक्षम प्राधिकारी यांनी निश्चित करावा.
- ४) **बंधपत्र/हमीपत्र** - नियुक्तीच्या कालावधीत करार पद्धतीने विवक्षित काम पूर्ण करण्याची जबाबदारी संबंधित व्यक्तीची राहील या आशयाचे बंधपत्र/हमीपत्र त्यांच्यांकडून घेण्यात यावे. तसेच सदर बंधपत्रात/हमीपत्रात, करार पद्धतीने नियुक्ती देताना शासनाने या निर्णयान्वये विहित केलेल्या अटी व शर्ती, विभागाने निश्चित केलेल्या अतिरीक्त अटी व शर्ती मान्य असल्याबाबतचा, तसेच करार पद्धतीने नियुक्त करण्यात आलेल्या व्यक्तींकडून नियमित सेवेत घेण्याबाबत अथवा इतर कोणत्याही हक्काची मागणी करण्यात येणार नाही, याचा उल्लेख करण्यात यावा.
- ५) **नियुक्ती आदेश** - नामिकासूचीतील व्यक्तीकडून बंधपत्र प्राप्त झाल्यानंतर करार पद्धतीने नियुक्ती देण्याबाबतच्या आदेशांमध्ये “एमपॅनलमेंटचा विषय”, “विवक्षित स्वरूपाचे काम” आणि ते काम पूर्ण करण्यासाठी अपेक्षित असलेल्या कालावधीचा स्पष्टपणे उल्लेख करून सक्षम प्राधिकारी यांनी नियुक्ती आदेश काढावेत.
- ६) **करार पद्धतीने नियुक्ती द्यावयाच्या व्यक्तिंची संख्या** - करार पद्धतीने नियुक्ती देताना कार्यालयातील/आस्थापनेवरील एकूण मंजूर पदसंख्येच्या जास्तीत जास्त १० % इतके अधिकांशांना करार पद्धतीने नियुक्ती देता येईल. करार पद्धतीने नियुक्त्या करण्याचे प्रस्ताव तयार करताना कामाचे स्वरूप, आकस्मिकता, सार्वजनिक हित इ. बाबी विचारात घेण्यात याव्यात.
- ७) **करार पद्धतीने नियुक्तीची कालमर्यादा** - सदर कामासाठी करार पद्धतीने देण्यात येणारी नियुक्ती एका वेळी जास्तीत जास्त एका वर्षासाठी देण्यात यावी. परंतु अशा नियुक्तीचे आवश्यकतेनुसार वाढीव कालावधीकरीता दरवर्षी नूतनीकरण करता येईल. मात्र, एकूण कालावधी तीन वर्षांपेक्षा अधिक असणार नाही.
- ८) **वयोमर्यादा** - करार पद्धतीने नियुक्ती करण्यात आलेल्या व्यक्ती वयाच्या ६५ व्या वर्षापर्यंतच कार्यरत राहू शकतील. तथापि, ज्या व्यक्तिंच्या सेवा त्यानंतर चालू ठेवणे आवश्यक आहे, असे मत असेल त्यांच्या सेवा सक्षम प्राधिकांशास एकस्तर वरीष्ठ अधिकांशाच्या/प्राधिकांशाच्या मान्यतेने पुढे चालू ठेवता येतील मात्र, कोणत्याही परिस्थितीत करार पद्धतीने नियुक्ती करण्यात आलेल्या व्यक्ती वयाच्या ७० व्या वर्षापर्यंतच कार्यरत राहू शकतील.
- ९) **सक्षम प्राधिकारी** -
- (१) गट-अ (ग्रेड पे रु. ७६००/- किंवा अधिक) संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार शासनास असतील.

- (२) गट-अ (ग्रेड पे रु. ७६००/- पेक्षा कमी) संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ९(२२) नुसार घोषित करण्यात आलेल्या विभाग प्रमुखांना (Head of the Department) असतील.
- (३) गट-ब (राजपत्रित व अराजपत्रित) या संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार प्रादेशिक प्रमुखांना (Regional Heads) असतील.
- (४) गट-क व गट-ड संवर्गातून निवृत्त झालेल्या कर्मचाऱ्यांना करार पद्धतीने नियुक्ती देण्यात येऊ नये.

ब) अर्हता व अनुभव -

- १) विवक्षित कामासाठी लागणारी विशेष अर्हता अथवा संबंधित कामाचा किमान तीन वर्षांचा अनुभव ही पूर्वअट ठेवण्यात यावी.
- २) करार पद्धतीने नियुक्त करावयाचा सेवानिवृत्त अधिकारी शारीरिक, मानसिक वा आरोग्याच्या दृष्टीने सक्षम असावा, तसेच प्रस्तावित सेवेसाठी त्याच्याकडे आवश्यक क्षमता असावी.
- ३) करार पद्धतीने नियुक्त करावयाच्या सेवानिवृत्त अधिकारी यांच्याविरुद्ध कोणतीही विभागीय चौकशीची कारवाई चालू किंवा प्रस्तावित नसावी किंवा अशा चौकशी प्रकरणी कोणतीही शिक्षा झालेली नसावी.

क) नियमित मंजूर पदे

- १) सेवानिवृत्त अधिकाऱ्यांची करार (Contractual) पद्धतीने करण्यात येणारी नियुक्ती ही नियमित स्वरूपाच्या कामकाजासाठी न करता केवळ विवक्षित कामासाठीच करण्यात यावी.
- २) नियमित मंजूर पदांवर (Sanctioned Posts) करार पद्धतीने नियुक्ती करता येणार नाही, अशी पदे सेवाप्रवेश नियमानुसार विहीत केलेल्या मार्गाने नियमितपणे भरण्यात यावीत.
- ३) करार पद्धतीने नियुक्तीमुळे शासन सेवेत असलेल्या कोणत्याही अधिकाऱ्याच्या पदोन्नतीच्या संधीवर प्रतिकूल परिणाम होणार नाही, याची दक्षता घेण्यात यावी.

ड) मासिक पारिश्रमिक व भत्ते -

१) मासिक पारिश्रमिक -

(क) शासकीय / निमशासकीय सेवा - सेवानिवृत्त अधिकाऱ्यांची विहीत कार्यपद्धतीचे पालन करून करार पद्धतीने नेमणूक करतांना त्यांना अशा नियुक्तीच्या वेळी महागाई भत्त्यासह मिळत असलेल्या निवृत्तीवेतनाएवढी रक्कम (अंशाराशीकृत निवृत्तीवेतन वगळून) त्यांचे मासिक पारिश्रमिक म्हणून निश्चित करण्यात यावे आणि एकदा निश्चित करण्यात आलेले पारिश्रमिक त्यांच्या करार पद्धतीने नियुक्तीच्या कालावधीसाठी (जास्तीत जास्त ३ वर्षे) कायम राहील.

(तथापि, वेतनासाठी शासनाकडून अनुदान मिळत नसलेल्या शासकीय उपक्रम, महामंडळे, मंडळे, संविधिक संस्था यांच्याबाबतीत वरीलप्रमाणे निश्चित

होणाऱ्या मासिक पारिश्रमिकाची रक्कम वाढविण्याचे अधिकार संबंधित शासकीय उपक्रम/ महामंडळे/ मंडळे यांच्या संचालक मंडळास आणि संविधिक संस्थेच्या प्रमुखास/अध्यक्षास राहतील.)

- (ख) निवृत्तीवेतनार्ह नसलेल्या निमशासकीय सेवा - ज्या सेवानिवृत्त अधिकाऱ्यांच्या सेवा निवृत्तीवेतनार्ह नाहीत त्यांना करार पद्धतीने नियुक्त करताना, सेवानिवृत्तीपूर्वी मिळत असलेल्या वेतनाच्या आधारे त्यांची मानीव निवृत्तीवेतनाची रक्कम आणि त्यावर प्रचलित दराने महागाई भत्याची रक्कम केवळ हिशेबासाठी परिगणित करून त्या आधारे त्यांचे मासिक पारिश्रमिक निश्चित करण्यात यावे.

- २) भत्ते - उक्त तरतुदीनुसार निश्चित होणाऱ्या मासिक पारिश्रमिकाच्या “जास्तीत जास्त २५ %” इतक्या मर्यादेपर्यंत एकमुस्त रक्कम “निवास भत्ता, प्रवास भत्ता आणि दूरध्वनी भत्ता” या सर्व भत्यांपोटी प्रतिमाह अनुज्ञेय असेल. सदर रक्कम नियुक्त करावयाच्या अधिकारी/कर्मचारी यांची कार्यक्षमता, कार्यकुशलता, त्यांना पुरविण्यात आलेल्या सोयीसुविधा इ. बाबी विचारात घेऊन निश्चित करण्यात यावी.

(मासिक पारिश्रमिक व भत्यांची परिगणना करण्याबाबतवे मार्गदर्शनपर उदाहरण या शासन निर्णया सोबतच्या “परिशिष्ट-अ” येथे उद्भूत करण्यात आली आहेत.)

- ३) प्रवासभत्ता व दैनिक भत्ता - करार पद्धतीने नियुक्त करण्यात आलेल्या व्यक्तीस आवश्यक प्रसंगी दौरा करावा लागल्यास त्यांना त्यांच्या निवृत्तीवेळच्या वेतनमानास अनुसरुन प्रवासभत्ता व दैनिक भत्ता अनुज्ञेय राहील.
- ४) करार पद्धतीने नियुक्ती देण्यात आल्यामुळे अशा व्यक्तींना अनुज्ञेय होणाऱ्या पारिश्रमिकाचा कोणताही परिणाम त्यांना प्राप्त होणाऱ्या निवृत्तीवेतन व महागाई भत्ता यावर होणार नाही.
- ५) करार पद्धतीने नियुक्त करण्यात आलेल्या व्यक्तिंच्या पारिश्रमिकापोटी व भत्यांपोटी होणारा खर्च संबंधित कार्यालयाच्या “कार्यालयीन खर्च” या शिर्षाखाली उपलब्ध असलेल्या तरतुदीतून भागविण्यात यावा.

इ) इतर अटी व शर्ती -

- १) करार पद्धतीने नियुक्ती देण्यात आल्यामुळे संबंधितास शासनाच्या कोणत्याही संवर्गात सेवा समावेशनाचे /सामावून घेण्याचे वा नियमित सेवेचे इतर कोणतेही लाभ मिळण्याचा अधिकार/ हक्क नसेल.
- २) नियुक्तीसाठी सक्षम प्राधिकारी यांना विशेष परिस्थितीत कोणत्याही वेळी अशा अधिकाऱ्यांच्या करार पद्धतीवरील सेवा समाप्त करण्याचे अधिकार राहतील.
- ३) करार पद्धतीने नियुक्त करण्यात आलेली व्यक्ती, सोपविलेली सेवा पार पाडण्याच्या कामात व्यत्यय निर्माण होईल, अशा कोणत्याही व्यावसायिक कामात गुंतलेला नसावी.
- ४) करार पद्धतीने नियुक्त करण्यात आलेल्या व्यक्तीने गुंतलेले हितसंबंध (conflict of interest) जाहीर करणे आवश्यक राहील.
- ५) करार पद्धतीने नियुक्त करण्यात आलेल्या व्यक्तींनी त्यांना प्राप्त होणाऱ्या कागदपत्रे/माहिती व आधारसामुग्रीबाबत गोपनीयता पाळणे आवश्यक राहील.

- ६) करार पद्धतीने नियुक्त करण्यात आलेल्या व्यक्तींनी त्यांच्यावर सोपविलेले कामकाज निश्चित केलेल्या कालावधीत पूर्ण करणे आवश्यक राहील. त्यांच्या कामकाजाबाबत नियुक्तीसाठी सक्षम असलेले प्राधिकारी वेळावेळी आढावा घेऊन कामाचे मूल्यमापन करतील.
३. करार पद्धतीने नियुक्त करण्यात आलेल्या व्यक्तींना कोणत्याही प्रकारचे प्रशासकीय व वित्तीय अधिकार प्रदान करता येणार नाहीत.
४. करार पद्धतीने नियुक्ती करताना सामान्य प्रशासन विभाग आणि वित्त विभागाच्या सहमतीची आवश्यकता असणार नाही.
५. नियत वयोमानानुसार सेवानिवृत्त / स्वेच्छा सेवानिवृत्त झालेल्या अधिकारी / कर्मचारी यांना कोणत्याही परिस्थितीत मुदतवाढ, पुनर्नियुक्ती देण्यात येऊ नये.
६. हा शासन निर्णय सर्व शासकीय कार्यालये, शासकीय उपक्रम, संविधिक संस्था, मंडळे/महामंडळे आणि स्थानिक स्वराज्य संस्था यांना लागू राहील.
७. शासन निर्णय दि. ०८.०९.२०१६ व दि. ०२.०३.२०१६ मधील तरतुदीनुसार करार पद्धतीने करण्यात आलेल्या नियुक्त्यांना देखील या शासन निर्णयातील तरतुदी सदर शासन निर्णय निर्गमित झाल्याच्या दिनांकापासून लागू होतील.
८. हा शासन निर्णय वित्त विभागाने अनौपचारीक संदर्भ क्रमांक : अनौ. सं. क्र. ७७१/ १६/व्यय-४ दिनांक ३.१२.२०१६ नुसार दिलेल्या सहमतीन्वये निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१६१२१७१७१८२४१३०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**Mukesh
Khullar**

Digitally signed by Mukesh Khullar
DN: c=IN, o=Government Of Maharashtra,
ou=GAD, postalCode=400032,
st=Maharashtra,
2.5.4.20+6481e097db98beaae8b058013054
4ebced12d1340cea24fc0132235fb0c544a
8, cn=Mukesh Khullar
Date: 2016.12.17 17:51:18 +05'30'

(मुकेश खुल्लर)

प्रधान सचिव (सेवा), सामान्य प्रशासन विभाग

प्रति,

- १) मा.राज्यपालांचे सचिव, राजभवन, मलबार हिल, मुंबई, (५ प्रती)
- २) मा.मुख्यमंत्री यांचे प्रधान सचिव, (५ प्रती)
- ३) सर्व.मा.मंत्री/राज्यमंत्री यांचे खाजगी सचिव
- ४) मा.विरोधी पक्ष नेता, विधान परिषद/विधान सभा यांचे सचिव, महाराष्ट्र विधानमंडळ सचिवालय, मुंबई.
- ५) सर्व विधान सभा/विधान परिषद सदस्य, महाराष्ट्र विधानमंडळ
- ६) मा.अध्यक्ष, महाराष्ट्र विधानसभा यांचे सचिव
- ७) मा.सभापती, महाराष्ट्र विधानपरिषद यांचे सचिव.
- ८) मुख्य सचिव यांचे वरिष्ठ स्वीय सहायक
- ९) सर्व मंत्रालयीन विभागांचे अपर मुख्य सचिव / प्रधान सचिव / सचिव.

- १०) प्रधान सचिव, महाराष्ट्र विधानमंडळ सचिवालय ,विधान भवन, मुंबई.
- ११) *सचिव, महाराष्ट्र लोकसेवा आयोग, मुंबई
- १२) *प्रबंधक, मूळ न्याय शाखा, उच्च न्यायालय, मुंबई,
- १३) *प्रबंधक, अपील शाखा, उच्च न्यायालय, मुंबई / नागपूर/औरंगाबाद खंडपीठ
- १४) *प्रबंधक, लोक आयुक्त व उपलोक आयुक्त यांचे कार्यालय, मुंबई
- १५) *राज्य निवडणूक आयुक्त, राज्य निवडणूक आयोग, मुंबई
- १६) *सचिव, राज्य माहिती आयोग, मुंबई.
- १७) *महालेखापाल, महाराष्ट्र-१/२ (लेखापरीक्षा/ लेखा व अनुज्ञेयता), मुंबई / नागपूर
- १८) पोलीस महासंचालक, महाराष्ट्र राज्य, मुंबई
- १९) विभागीय आयुक्त (सर्व)
- २०) जिल्हाधिकारी (सर्व जिल्हे)
- २१) मुख्य कार्यकारी अधिकारी, जिल्हा परिषदा (सर्व)
- २२) सर्व मंत्रालयीन विभागाच्या नियंत्रणाखालील सर्व विभागप्रमुख/ प्रादेशिक विभाग प्रमुख
- २३) सर्व मंत्रालयीन विभाग (आस्थापना)
- २४) महासंचालक, माहिती व जनसंपर्क महासंचालनालय, मुंबई
- २५) निवडनस्ती, कार्यासन-१३, सामान्य प्रशासन विभाग, मंत्रालय, मुंबई-४०००३२

*पत्राने

शासन निर्णय, सामान्य प्रशासन विभाग, क्र. संकीर्ण-२७१५/प्र.क्र.१००/१३ दि. १७ डिसेंबर, २०१६ सोबतचे
परिशिष्ट-अ
मासिक पारिश्रमिकाची व भत्यांची परिगणना करण्याबाबतचे उदाहरण

मुद्दा	उदा. क्र. १
निवृत्तीचा दिनांक	दि. ३०.११.२०१३
निश्चित झालेले मूळ निवृत्तीवेतन	रु. २५,३००
अंशराशीकृत मुल्य	रु. १०,९२०
करार पद्धतीने नियुक्तीचा दिनांक	दि. १५.१.२०१६
नियुक्तीच्या वेळी देय असलेल्या निवृत्तीवेतनाची रक्कम	रु. १५,९८०
नियुक्तीच्या वेळी प्राप्त होणाऱ्या निवृत्तीवेतनाची रक्कम + महागाई भत्ता	रु. १५,९८० + रु. ३१,६२५ (माहे नोव्हेंबर, २०१६ @ १२५%) एकूण रु. ४६,८०५
मासिक पारिश्रमिकाची रक्कम (शासकीय सेवा व निमशासकीय सेवा)	रु. ४६,८०० # { शंभरात रुपांतरीत }
निवास भत्ता, प्रवास भत्ता आणि दूरध्वनी भत्ता” या सर्व भत्यांपोटी प्रतिमाह कमाल अनुज्ञेय रक्कम (मासिक पारिश्रमिकाच्या २५ %)	रु. ११,७०० * * जास्तीत जास्त
एकूण	रु. ५८,५०० * * जास्तीत जास्त

तथापि, वेतनासाठी शासनाकडून अनुदान मिळत नसलेल्या शासकीय उपक्रम/ महामंडळे/
मंडळे/संविधिक संस्था यांच्याबाबतीत सदर पारिश्रमिकाची रक्कम वाढविण्याचे अधिकार संबंधित
शासकीय उपक्रम/ महामंडळे/ मंडळे यांच्या संचालक मंडळास आणि संविधिक संस्थेच्या
प्रमुखास/अध्यक्षास राहतील.

